

امریکی اہلکار ریمنڈ ڈیوس کی فائرنگ سے ہلاک ہونے والے نوجوان فہیم کی بیوہ شائلہ کی خودکشی کے نتیجے میں ہلاکت کے واقعہ پر الطاف حسین کا اظہار افسوس
یہ امر انتہائی افسوسناک ہے کہ امریکی اہلکار کی فائرنگ سے جاں بحق ہونے والے نوجوانوں کے لواحقین
کو انصاف فراہم کرنے کے بجائے ان پر دباؤ ڈالا جا رہا ہے
متاثرہ خاندانوں پر کسی بھی قسم کا دباؤ ڈالنے کے بجائے انہیں انصاف فراہم کیا جائے اور انصاف کی فراہمی
کے سلسلے میں تمام آئینی و قانونی تقاضے پورے کئے جائیں
لندن۔۔۔7، فروری 2011ء

متحدہ قومی موومنٹ کے قائد جناب الطاف حسین نے لاہور میں امریکی اہلکار ریمنڈ ڈیوس کی فائرنگ سے ہلاک ہونے والے نوجوان فہیم کی بیوہ شائلہ کی خودکشی کے نتیجے میں ہلاکت
کے واقعہ پر دلی افسوس کا اظہار کیا ہے۔ اپنے ایک بیان میں جناب الطاف حسین نے کہا کہ یہ امر انتہائی افسوسناک ہے کہ لاہور میں امریکی اہلکار کی فائرنگ سے جاں بحق ہونے
والے نوجوانوں کے لواحقین کو انصاف فراہم کرنے کے بجائے ان پر دباؤ ڈالا جا رہا ہے۔ اسی عمل سے شدید متاثر اور مایوس ہو کر آج ہلاک ہوئی والے نوجوان فہیم کی بیوہ شائلہ نے
خودکشی کر لی جبکہ دوسرے جاں بحق ہونے والے نوجوان فیضان کے اہل خانہ بھی انصاف نہ ملنے پر خودکشی کی دھمکی دے رہے ہیں۔ جناب الطاف حسین نے شائلہ کے لواحقین سے
دلی افسوس اور گہرے رنج و غم کا اظہار کرتے ہوئے مجھ سمیت ایم کیو ایم کے تمام کارکنان آپ کے غم میں برابر کے شریک ہیں اور دعا گو ہیں کہ اللہ تعالیٰ مرحومہ شائلہ کو اپنی
جوار رحمت میں جگہ دے اور لواحقین کو صبر جمیل عطا کرے۔ جناب الطاف حسین نے امریکی اہلکار کے ہاتھوں جاں بحق ہونے والے نوجوانوں کے لواحقین اور متاثرہ خاندانوں کے
ایک ایک فرد سے مکمل یکجہتی اور ہمدردی کا اظہار کیا اور حکومت سے مطالبہ کیا کہ متاثرہ خاندانوں پر کسی بھی قسم کا دباؤ ڈالنے کے بجائے انہیں انصاف فراہم کیا جائے اور انصاف کی
فراہمی کے سلسلے میں تمام آئینی و قانونی تقاضے پورے کئے جائیں۔

امریکی اہلکار کی فائرنگ سے لاہور میں جاں بحق ہوئی والے نوجوان فہیم کی بیوہ محترمہ شائلہ کی خودکشی کا
واقعہ انصاف کے حصول سے مایوسی کا نتیجہ ہے، رابطہ کمیٹی

مظلوم خاندانوں پر دباؤ ڈالنے والے عناصر کے خلاف بھی کارروائی عمل میں لائی جائے
خودکشی کے واقعہ نے نہ صرف ملک بلکہ دنیا بھر میں پاکستان کے آئین، قانون اور انصاف کے نظام پر سوالات پیدا کر دیئے ہیں
مظلوم خاندانوں کو انصاف کی فراہمی کو یقینی بنایا جائے

کراچی۔۔۔7، فروری 2011ء

متحدہ قومی موومنٹ کی رابطہ کمیٹی نے لاہور میں امریکی اہلکار ریمنڈ ڈیوس کی فائرنگ سے ہلاک ہونے والے نوجوان فہیم کی بیوہ شائلہ کی خودکشی کے واقعہ کو انصاف کے حصول سے
مایوسی کا نتیجہ اور ملک بھر کے انصاف پسند حلقوں کیلئے لمحہ فکریہ قرار دیا ہے۔ ایک بیان میں رابطہ کمیٹی نے کہا کہ امریکی اہلکار کی فائرنگ سے جاں بحق ہونے والے نوجوانوں کے لواحقین
کو انصاف کی فراہمی یقینی بنانے کے بجائے انہیں دباؤ ڈالا جا رہا ہے جبکہ دوسرے نوجوان فیضان کے لواحقین بھی انصاف کے حصول سے مایوس دکھائی دے رہے ہیں اور خودکشی کی
دھمکی دے رہے ہیں۔ رابطہ کمیٹی نے کہا کہ نوجوان فہیم کی بیوہ شائلہ کی انصاف نہ ملنے کی امید ختم ہونے پر خودکشی کے واقعہ نے ملک میں انصاف کی فراہمی کے بلند بانگ دعوؤں کی
قلبی کھول دی ہے اور اس افسوسناک واقعہ نے نہ صرف ملک بلکہ دنیا بھر میں پاکستان کے آئین و قانون اور انصاف کے حصول کے نظام پر سوالات پیدا کر دیئے ہیں اور اس واقعہ
سے ملک کے آئین، قانون اور انصاف کے نظام پر انگلیاں اٹھ رہی ہیں۔ رابطہ کمیٹی نے محترمہ شائلہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں
صبر کی تلقین کی اور انصاف کے حصول کیلئے ایم کیو ایم کی جانب سے بھرپور تعاون اور یکجہتی کا اظہار کیا۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی
سے مطالبہ کیا کہ امریکی اہلکار کی فائرنگ سے جاں بحق ہونے والے نوجوان فہیم کی بیوہ محترمہ شائلہ کی خودکشی کے واقعہ کا سنجیدگی سے نوٹس لیا جائے، متاثرہ خاندانوں پر دباؤ ڈالنے
والے عناصر کے خلاف بھی کارروائی عمل میں لائی جائے اور اس سلسلے میں آئین، قانون اور انصاف کے تمام تقاضوں کو پورا کر کے مظلوم خاندانوں کو انصاف کی فراہمی کو یقینی
بنایا جائے۔

شاہ لطیف ٹاؤن تھانہ اور عید گاہ تھانہ میں پے در پے بم دھماکوں کا سنجیدگی نوٹس لیا جائے، الطاف حسین

کراچی۔۔۔7، فروری 2011ء

متحدہ قومی موومنٹ کے قائد جناب الطاف حسین نے بن قاسم ٹاؤن کے شاہ لطیف ٹاؤن تھانہ اور صدر ٹاؤن کے عید گاہ تھانہ میں بم دھماکوں کی سخت ترین الفاظ میں مذمت کی ہے اور مطالبہ کیا ہے کہ پے در پے بم دھماکوں کا سنجیدگی سے نوٹس لیا جائے۔ ایک بیان میں جناب الطاف حسین نے کہا کہ شہر کے دو تھانوں میں بیک وقت بم دھماکوں کا ہونا امن پسند لوگوں کے لئے انتہائی تشویش کا باعث ہے اور قانون نافذ کرنے والے اداروں کیلئے کھلا چیلنج ہے۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ سے مطالبہ کیا کہ بن قاسم ٹاؤن کے شاہ لطیف ٹاؤن تھانہ اور صدر ٹاؤن کے عید گاہ تھانہ میں بم دھماکوں میں ملوث دہشت گردوں کو فی الفور گرفتار کیا جائے، دہشت گردوں کے خلاف سخت ترین کارروائی عمل میں لائی جائے اور شہر میں قیام امن اور عوام کی جان و مال کا تحفظ ہر قیمت پر یقینی بنایا جائے۔ جناب الطاف حسین نے بم دھماکوں میں زخمی ہونے والے افراد کی جلد و مکمل صحت یابی کیلئے دعا بھی کی۔

امریکی اہلکار کی فائرنگ سے لاہور میں جاں بحق ہونے والے نوجوان فہیم کی بیوہ کی نماز جنازہ اور تدفین میں ایم کیو ایم فیصل آباد زون کی شرکت

فیصل آباد زون کے انچارج وارا کین نے مرحومہ کی رہائش گاہ جا کر سوگوارو حقین سے دلی تعزیت و ہمدردی کا اظہار بھی کیا

فیصل آباد۔۔۔7، فروری 2011ء

لاہور میں امریکی اہلکار ریمنڈ ڈیوس کی فائرنگ سے جاں بحق ہونے والے نوجوان فہیم کی بیوہ شائلہ فہیم کی نماز جنازہ اور تدفین میں ایم کیو ایم فیصل آباد زون کے زونل انچارج، اراکین، ڈسٹرکٹ کمیٹی کے ارکان اور کارکنان نے شرکت کی۔ محترمہ شائلہ فہیم مرحومہ کی نماز جنازہ پیر کے روز فیصل آباد چک جھمرہ 189 ر۔ب غلام رسول نگر میں ادا کی گئی بعد ازاں مرحومہ کو ٹھہرہ ٹاؤن کے گیڈری قبرستان میں سپرد خاک کر دیا گیا۔ مرحومہ کی نماز جنازہ اور تدفین میں ایم کیو ایم فیصل آباد زون کے زونل انچارج منور حفیظ، فیصل آباد ڈسٹرکٹ کے انچارج طارق کبھو، متحدہ سوشل فورم فیصل آباد کے اراکین، کارکنان کے علاوہ دیگر سیاسی، سماجی تنظیموں کے رہنماؤں سمیت مرحومہ کے عزیز واقارب نے بڑی تعداد میں شرکت کی۔ نماز جنازہ اور تدفین کے بعد ایم کیو ایم فیصل آباد زون کے زونل انچارج منور حفیظ نے وفد کی صورت میں مرحومہ کی رہائش گاہ جا کر خود کشی کے واقعہ پر دلی تعزیت و ہمدردی کا اظہار کیا اور انصاف کی فراہمی کیلئے قائد تحریک جناب الطاف حسین کی جانب سے بھرپور مدد و تعاون کی یقین دہانی کرائی۔ اس موقع پر انہوں نے مرحومہ کی روح کے ایصال ثواب کیلئے دعا بھی کی۔

ناصر حسین و عارف حسین شہید میموریل لائبریری علم کے فروغ کی ایک بڑی، مثبت اور عملی کاوش ہے

رہائش گاہ کولائبریری اور ریسرچ سینٹر میں تبدیل کرنے کا متفقہ فیصلہ جناب الطاف حسین کی علم دوستی کا ثبوت ہے

جناب الطاف حسین نے اپنے خطاب میں علم کی قدر و منزلت کو جس خوبصورت انداز میں بیان کیا ہے یہ انداز محبت اور الفت صرف اور صرف علم کی حقیقت کو

اس کی اصل روح کے مطابق جاننے والا ہی اختیار کر سکتا ہے

افتتاحی تقریب میں شریک مختلف شعبہ ہائے زندگی کے تحریری تاثرات

کراچی۔۔۔7، فروری 2011ء

مختلف شعبہ ہائے زندگی سے تعلق رکھنے والے افراد نے فیڈرل بی ایریا بلاک 13 میں ناصر حسین و عارف حسین شہید میموریل لائبریری اور ریسرچ سینٹر کے قیام کو علم کے فروغ کی ایک بڑی، مثبت اور عملی کاوش قرار دیا ہے اور افتتاحی تقریب سے قائد تحریک جناب الطاف حسین کے خطاب کو زبردست انداز میں سراہا ہے۔ ان خیالات کا اظہار فیڈرل بی ایریا بلاک 13 میں ناصر حسین و عارف حسین شہید میموریل لائبریری اور ریسرچ سینٹر کی افتتاحی تقریب کے شرکاء نے اپنے تحریری تاثرات میں کیا۔ تاثرات دینے والوں میں پروفیسرز، اساتذہ، شعراء، ادیب، علمائے کرام، صحافی اور زندگی کے دیگر شعبوں سے تعلق رکھنے والے افراد کی بڑی تعداد شامل ہے۔ اپنے تحریری تاثرات میں شرکاء نے کہا کہ ناصر حسین و عارف حسین شہید میموریل لائبریری اور ریسرچ سینٹر کو جدید تقاضوں سے ہم آہنگ کر کے بنایا گیا ہے جس سے خواتین، بزرگ، بچے اور نوجوان نسل مفت استفادہ کرے گی اور یہ لائبریری علم کی شمع کو نہ صرف روشن کرنے کا سبب بنے گی بلکہ لوگوں کی فکر، شعور اور آگاہی میں اضافہ کرے گی۔ انہوں نے کہا کہ قائد تحریک جناب الطاف حسین اور ان کے خاندان کے دیگر افراد کا یہ متفقہ فیصلہ کرنا کہ ناصر حسین شہید اور عارف حسین شہید کی رہائش گاہ میں لائبریری بنائی جائے اور یہاں سے علم کی شمع کو پھیلا یا جائے جناب الطاف حسین کی علم دوستی

کا ثبوت ہے۔ انہوں نے کہا کہ جناب الطاف حسین نے اپنے خطاب میں علم کی قدر و منزلت کو جس خوبصورت انداز میں بیان کیا ہے یہ انداز محبت اور الفت صرف اور صرف علم کی حقیقت کو اس کی اصل روح کے مطابق جاننے والا ہی اختیار کر سکتا ہے۔ انہوں نے کہا کہ ناصر حسین و عارف حسین شہید میموریل لائبریری اور ریسرچ سینٹر بڑا عظیم کارنامہ ہے اور علم کی دولت سے بلا تفریق لوگوں کو مالا مال کرنے کا اہم ذریعہ ہے اور اس سے مستفید ہونے والے لوگ مثبت خیالات، نئی راہوں اور جدید تقاضوں سے ہم آہنگ ہو کر ملک و قوم کی ترقی و خوشحالی میں کارہائے نمایاں انجام دیں گے۔ انہوں نے کہا کہ ناصر حسین و عارف حسین شہید میموریل لائبریری اور ریسرچ سینٹر کے قیام کو علم دوست افراد میں قدر کی نگاہ سے دیکھا جائے گا اور اس لائبریری کے قیام کیلئے جس طرح سے ایک رہائشگاہ کو وقف کیا گیا ہے وہ ایک روشن سوچ اور مثبت خیالات کی مکمل ترجمانی کرتی ہے جس پر قائد تحریک جناب الطاف حسین اور ان کے اہل خانہ زبردست خراج تحسین کے مستحق ہیں۔ انہوں نے افتتاحی تقریب کے انتظامات کو بھی سراہا اور کہا کہ جس طرح تقریب کے انتظامات میں کوئی نقص نہیں تھا اسی طرح لائبریری اور ریسرچ سینٹر کے قیام میں بھی کوئی کسر باقی نہیں چھوڑی گئی ہے اور اس میں ہر وہ سہولت فراہم کی گئی ہے جس کی ضرورت محسوس کی جا رہی تھی۔ اپنے تاثرات میں انہوں نے قائد تحریک جناب الطاف حسین کی درازی عمر، صحت و تندرستی اور ناگہانی آفات سے بچاؤ کیلئے خصوصی دعائیں بھی کیں۔

ترقیاتی کاموں کی مثالیں قائم کی وہاں آئزم سینٹر کا قیام بھی اپنی مثال آپ ہے اور سرکاری سطح پر ایسے بچوں کیلئے اہم پیش رفت کی ہے جو قابل ستائش ہے، رضا ہارون، واسع جلیل،

گلشن اقبال ٹاؤن کے تحت آئزم سینٹر میں مدرچائلڈ پروگرام اور ٹیچر ٹریننگ پروگرام کے مکمل ہونے پر

ٹیچرز اور والدین کے اعزاز میں منعقدہ تقریب سے حق پرست صوبائی وزیر اور سابق ٹاؤن ناظم گلشن اقبال کا خطاب

کراچی:۔۔۔7 فروری 2011ء

گلشن اقبال ٹاؤن کے تحت آئزم سینٹر میں مدرچائلڈ پروگرام اور ٹیچر ٹریننگ پروگرام کے مکمل ہونے پر ٹیچرز اور والدین کے اعزاز میں تقریب منعقد کی گئی۔ جس میں ایم کیو ایم کی رابطہ کمیٹی کے اراکین اور حق پرست سابق ناظم گلشن اقبال ٹاؤن اور صوبائی وزیر برائے انفارمیشن ٹیکنالوجی رضا ہارون نے خطاب کیا۔ اس موقع پر ایڈمنسٹریٹو ڈائریکٹر شفیق الرحمن، آئزم سینٹر کی ڈائریکٹر روجی معروف، ڈاکٹر معروف، جاوید غوری ڈائریکٹر میٹرو، مصباح الدین فرید، ایم ڈی واٹر بورڈ ایم ایم حسین سابق میجنگ ڈائریکٹر نیشنل ریفرنڈم کمیٹی، ایم وصی خان، سی او بانکوریفانری، شاد بدغوری ڈائریکٹر سائبر لائف کے علاوہ ادارے کے تحت آئٹک کی تربیت حاصل کرنے والے بچوں کے والدین اور ٹیچرز بھی بڑی تعداد میں موجود تھے۔ تقریب سے خطاب کرتے ہوئے رضا ہارون نے کہا کہ گلشن اقبال ٹاؤن کے سابق ناظم واسع جلیل نے جہاں ٹاؤن میں ترقیاتی کاموں کی مثالیں قائم کی وہاں آئزم سینٹر کا قیام بھی اپنی مثال آپ ہے اور سرکاری سطح پر ایسے بچوں کیلئے اہم پیش رفت کی ہے جو قابل ستائش ہے اور آئٹک بچوں کی بہترین پرورش میں والدین، اساتذہ کرام اور معاشرے کا مثبت کردار اٹھانی رہنمائی کرتا ہے۔ انہوں نے کہا کہ میں ایڈمنسٹریٹو گلشن اقبال ٹاؤن شفیق الرحمن کو خراج تحسین پیش کرتا ہوں جنہوں نے اس فلاحی کام کیلئے دن، رات محنت کی یہ کام حوصلہ مند باصلاحیت افراد ہی انجام دے سکتے ہیں لیکن جب ارادے اور عزم نیک ہوں تو ہر مشکل کام آسان ہو جاتا ہے اور یہ فرد واحد کی نہیں بلکہ پوری ٹیم کی کارکردگی کا عملی ثبوت ہوتا ہے جو عوام میں بلا تفریق تمام سہولیات کی فراہمی کو یقینی بناتے ہیں۔ انہوں نے کہا کہ آئزم سینٹر کے ساتھ ساتھ اسکول تعمیر کیا جا رہا ہے اور میری دعا ہے اور اللہ تعالیٰ پر بھروسہ ہے کہ اسکول کی تعمیر کے کام کو جلد از جلد پایہ تکمیل تک پہنچایا جائے گا۔ تقریب سے واسع جلیل نے خطاب کرتے ہوئے کہا کہ گلشن اقبال ٹاؤن کے تحت یونین کونسل 6 میں آئزم سینٹر کا قیام عمل میں لایا گیا تھا آج مجھے بہت خوشی ہے کہ یہاں پر چار سیشن بہت کامیابی کے ساتھ مکمل ہو گئے ہیں اور جو بچے اور ان کے والدین اس پروگرام سے مستفید ہوئے ہیں جو گلشن ٹاؤن کا قابل تحسین اقدام ہے۔ انہوں نے اس عزم کا اعادہ بھی کیا کہ یہاں آئزم اسکول بھی ضرور تعمیر ہوگا جو ٹاؤن کا ایک اور مستحسن اقدام ہوگا۔ علاوہ ازیں تقریب میں مدرچائلڈ پروگرام اور ٹیچر ٹریننگ پروگرام مکمل ہونے پر ٹیچرز اور والدین میں اعزازی سرٹیفکیٹ بھی تقسیم کئے۔ تقریب سے آئزم سینٹر کی ڈائریکٹر روجی معروف اور دیگر والدین نے بھی خطاب کیا۔

ٹریبا خاتون کے انتقال پر جناب الطاف حسین کا اظہار افسوس

لندن:۔۔۔7 فروری، 2011ء

متحدہ قومی موومنٹ کے قائد جناب الطاف حسین نے ایم کیو ایم رابطہ کمیٹی کے رکن انیس احمد ایڈووکیٹ کی مماتی ٹریبا خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

لاہور موچی گیٹ کے علاقے میں لگنے والی آگ کی اعلیٰ سطحی تحقیقات کرائی جائے، ڈاکٹر افتخار حسین بخاری

لاہور زون کے زونل ممبر اور لاہور ڈسٹرکٹ کمیٹی کے اراکین کا موچی گیٹ کا دورہ متاثرین سے ملاقات

لاہور:-۔۔۔7، فروری 2011ء

متحدہ قومی موومنٹ لاہور زون کے زونل ممبر ڈاکٹر افتخار حسین بخاری اور لاہور ڈسٹرکٹ کمیٹی کے جوائنٹ انچارج کاشف خورشید اور دیگر اراکین نے موچی گیٹ میں لگنے والی آگ کے واقعہ کے بعد متاثرہ علاقے کا دورہ کیا اور متاثرین سے ملاقات کی۔ اس موقع پر انہوں نے آتشزدگی کے نتیجے میں تباہ ہوئیوالے املاک و دیگر نقصانات اور امدادی کاموں کا جائزہ بھی لیا۔ انہوں نے متاثرین سے اپنی اور قائمہ تحریک جناب الطاف حسین کی جانب سے اس افسوسناک واقعہ پر دلی تعزیت اور ہمدردی کا اظہار کرتے ہوئے متاثرین کو یقین دلایا کہ ایم کیو ایم اس برے وقت میں انہیں تنہا نہیں چھوڑے گی اور متاثرین کی بحالی تک امدادی کاموں میں انکے ساتھ آگے بڑھ چڑھ کر حصہ لے گی اور انکی ہر ممکن امداد فراہم کرے گی۔ انہوں نے حکومت پنجاب سے مطالبہ کیا کہ لاہور موچی گیٹ کے علاقے میں لگنے والی آگ کی اعلیٰ سطحی تحقیقات کرائی جائے اور اس واقعہ میں جاں بحق اور ہونیوالے والے افراد کے لواحقین کو مالی معاوضہ اور زخمیوں کے علاج معالجے کی سہولیات فراہم کی جائیں اور متاثرین کے نقصانات کا فوری ازالہ بھی کیا جائے اور انتظامیہ کی جانب سے کئے جانے والے ناقص انتظامات کا نوٹس لیا جائے اور عوام کی جان و مال کے تحفظ کو یقینی بنانے کیلئے آئندہ مثبت اور ٹھوس اقدامات بروئے کار لائے جائیں۔ علاوہ ازیں انہوں نے واقعہ میں جاں بحق افراد کی مغفرت اور زخمیوں کی جلد مکمل صحتیابی کیلئے دعا بھی کی۔ دریں اثناء لاہور زون کے زونل ممبر ڈاکٹر افتخار حسین بخاری اور لاہور ڈسٹرکٹ کمیٹی کے جوائنٹ انچارج کاشف خورشید اور دیگر اراکین نے لاہور میں مقامی اسپتال جا کر آتشزدگی کے نتیجے میں زخمی افراد کی عیادت کی اور انکی خیریت بھی دریافت کی۔

جیکب آباد بار کونسل کے صدر ایم کیو ایم کے کارکن کے والد احمد نواز بیجو پور قاتلانہ حملے کا نوٹس لیا جائے، ثناء پنیہور، محترمہ ہیر اسماعیل سوہو

کراچی:-۔۔۔7، فروری 2011ء

متحدہ قومی موومنٹ کے حق پرست صوبائی وزیر ثناء پنیہور اور رکن سندھ اسمبلی محترمہ ہیر سوہو اسماعیل نے ایم کیو ایم جیکب آباد زون کے کارکن عمر انبجوہو کے والد جیکب آباد بار کونسل کے صدر احمد نواز بیجو پور پر نامعلوم افراد کی جانب سے قاتلانہ حملے کی سخت ترین الفاظ میں مذمت کی ہے اور حملے کے نتیجے میں احمد نواز بیجوہو کے ایک محافظ کے جاں بحق اور دوسرے محافظ کے زخمی ہونے پر دلی رنج و غم کا اظہار کیا ہے۔ اپنے مذمتی بیان میں صوبائی وزیر ثناء پنیہور اور رکن سندھ اسمبلی محترمہ ہیر اسماعیل سوہو نے کہا کہ احمد نواز بیجوہو اپنے کام کے سلسلے میں لاڑکانہ ہائی کورٹ گئے تھے اور جیسے ہی وہ محافظ کے ہمراہ لاڑکانہ ہائی کورٹ سے باہر نکل رہے تھے کہ کچھ فاصلے پر گھاٹ لگائے نامعلوم افراد نے ان پر قاتلانہ حملہ کیا جس سے احمد نواز بیجوہو محفوظ رہے تاہم ان کا ایک محافظ حملے میں جاں بحق اور دوسرا زخمی ہو گیا جو اس بات کا واضح ثبوت ہے کہ حملہ آور کسی خاص مقصد کی تکمیل کیلئے نواز بیجوہو کو نشانہ بنانا چاہتے تھے۔ انہوں نے کہا کہ احمد نواز بیجوہو پر قاتلانہ حملہ گھناؤنی سازش اور بزدلانہ کارروائی ہے جس کا مقصد انہیں خوف زدہ کرنا تھا جس کی جتنی بھی مذمت کی جائے کم ہے۔ صوبائی وزیر اور رکن سندھ اسمبلی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر داخلہ ڈاکٹر ذوالفقار مرزا سے مطالبہ کیا کہ ایم کیو ایم کے کارکن عمر انبجوہو کے والد اور جیکب آباد بار کونسل کے صدر احمد نواز بیجوہو پر قاتلانہ حملے کا سختی سے نوٹس لیا جائے اور حملے میں ملوث افراد کو گرفتار کر کے عبرتناک سزا دی جائے۔ انہوں نے حملے میں جاں بحق ہونے والے محافظ کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مقتول محافظ میں اپنی جو رحمت میں اعلیٰ مقام عطا فرمائے اور سوگوار ان کو صبر جمیل عطا فرمائے۔ اراکین اسمبلی نے زخمی محافظ کی جلد و مکمل صحت یابی کیلئے بھی دعا کی۔

رابطہ کمیٹی کا اظہار تعزیت

کراچی:-۔۔۔7، فروری، 2011ء

متحدہ قومی موومنٹ کی رابطہ کمیٹی نے ایم کیو ایم متحدہ آرگنائزنگ کمیٹی اورنگی سیکریٹریٹ 12 کے کمیٹی ممبر زاہد شاہ کے بھائی یوسف شاہ اور ایم کیو ایم مضافاتی آرگنائزنگ کمیٹی بن قاسم سیکریٹریٹ گلشن حدید کے کارکن عبدالحمید بلوچ کے صاحبزادے شہریار بلوچ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار ان کو صبر جمیل عطا فرمائے۔ (آمین)

ایم کیو ایم قائد اعظم محمد علی جناح، شہید ملت لیاقت علی خان اور علامہ اقبال کے پاکستان کیلئے گئے خوابوں کی تعبیر کریں گی۔ میاں طاہر محمود
پاکستان ایک عظیم انقلاب کی جانب بڑھ رہا ہے جس کی قیادت قائد تحریک الطاف حسین کریں گے، سید کاشف خورشید
ایم کیو ایم لاہور ڈسٹرکٹ کے ذمہ داران کا چرچا گاؤں میں نئے آنے والے کارکنان سے خطاب

لاہور۔۔۔ تاریخ: 7 جنوری 2011

ایم کیو ایم لاہور ڈسٹرکٹ کے زیر اہتمام لاہور کے علاقے چرچا گاؤں میں ہونے والے بڑے اجتماع میں عوام کی کثیر تعداد نے شرکت کر لی اور ایم کیو ایم میں شمولیت کا اعلان کیا اس موقع پر ڈسٹرکٹ انچارج لاہور میاں طاہر محمود نے نئے آنے والے کارکنان سے بات چیت کرتے ہوئے کہا کہ ایم کیو ایم قائد اعظم محمد علی جناح، شہید ملت لیاقت علی خان اور علامہ اقبال کے پاکستان کیلئے دیکھے گئے خوابوں کو حقیقت دے سکتی ہے اور تمام قومیتوں میں نفرتوں کا خاتمہ کر کے انہیں ایک پاکستانی قوم بنا سکتی ہے۔ انہوں نے کہا کہ قائد تحریک کی قیادت میں جناح گراؤنڈ کراچی میں ہونے والا جلسہ قومی یکجہتی ان مظلوم قومیتوں اور مذہبی اقلیتوں کے حقوق کی ضمانت بن گیا ہے جنہیں دو فیصد استحصالی طبقے نے اپنے مفادات کی تکمیل کیلئے قیام پاکستان سے ہی حقوق سے محروم کر رکھا ہے۔ انہوں نے کہا کہ ایم کیو ایم کے پلیٹ فورم سے تمام قومیتوں اور مذہبی اقلیتوں کے عظیم علیشاہ اتحاد کا مظاہرہ ملک بھر کی غریب و مظلوم قومیتوں اور مذہبی اقلیتوں کے حقوق غضب کئے ہوئے اور انہیں ظلم و زیادتی اور نا انصافیوں کا نشانہ بنا رہے ہیں کہ اب ان کے محاسبہ کا وقت قریب آچکا ہے۔ انہوں نے مزید کہا کہ جلسہ قومی یکجہتی میں تمام قومیتوں اور مذہبی اقلیتوں نے دراصل قائد تحریک جناب الطاف حسین کو اپنا قائد مان لیا ہے بلکہ ثابت کر دیا ہے کہ جناب الطاف حسین کسی ایک مخصوص طبقے کے حقوق کے حصول کی نہیں بلکہ ملک میں بسنے والے ہر مظلوم قوم اور مذہبی اقلیتوں کے حقوق کے حصول کی جدوجہد کر رہے ہیں۔ اس موقع پر جوائنٹ انچارج ڈسٹرکٹ لاہور سید کاشف خورشید نے نئے آنے والے تمام ساتھیوں کو دل کی گہرائیوں سے خوش آمدید کہا اور انہوں نے کہا کہ ایم کیو ایم قائد تحریک جناب الطاف حسین کی قیادت میں ملک کی واحد سیاسی جماعت ہے جس میں ہر زبان بولنے والے ہر کمیونٹی اور قومیت کے افراد بڑی تعداد شامل ہیں اور یہ گلہ سستہ آپ کو کسی اور سیاسی جماعت میں نہیں ملے گا، انہوں نے کہا کہ ملک میں فرسودہ اور جاگیر دار نہ نظام کے رکھوالے ہی الطاف حسین کے انقلاب سے خوفزدہ ہیں، قومی جماعت ہونے کی دعویدار دیگر سیاسی جماعتیں اب لسانی جماعتوں میں تبدیل ہو چکی ہیں جبکہ ایم کیو ایم ملک کی واحد جماعت ہے جس میں تمام قومیتوں اور مذاہب کے افراد موجود ہیں۔ ایم کیو ایم کے خلاف سازشیں کرنے والوں کو اپنی کرپشن اور لاقانونیت کیوں نظر نہیں آ رہی ہے، مختلف سازشوں کے ذریعے الطاف حسین اور ایم کیو ایم کو عوام سے دور رکھا گیا صرف اسلئے کہ اگر پورے پاکستان کے لوگ الطاف حسین کی قیادت میں متحدہ ہو گئے تو ان جاگیر داروں اور وڈیروں کا کیا بنے گا۔ ایم کیو ایم نے طے کیا ہے کہ پورے پاکستان کو امن کا گہوارہ بنانا ہے ایم کیو ایم کو صرف اردو بولنے والوں کی جماعت کہا جاتا رہا اور اس طرح اردو بولنے والوں کو دیگر قومیتوں سے لڑانے کی سازش کی جا رہی ہے جبکہ پنجاب اور پاکستان کے دیگر صوبوں کے کونے کونے میں ایم کیو ایم اور اس کی تنظیم موجود ہے۔ انہوں نے کہا کہ پنجاب میں لاقانونیت کا درد دور ہے جہاں بے روزگاری کرپشن بھی عروج پر ہے، لوگ خود کشیاں کر رہے ہیں، پنجاب میں پنجابی ایک مصیبت اور مشکل سے دوچار ہیں لیکن ایم کیو ایم خائف عناصروں کو یہ نظر نہیں آتا، پاکستان ایک عظیم انقلاب کی جانب بڑھ رہا ہے جس کی قیادت قائد تحریک الطاف حسین کر رہے ہیں غریبوں کی بات کرنے والا الطاف حسین کے علاوہ کوئی نہیں ایم کیو ایم دنیا بھر کے مظلوم و محکوم کے حقوق کے حصول کیلئے جدوجہد کر رہی ہے۔

لاہور میں آتشزدگی کے سنگین واقعہ پر متحدہ قومی موومنٹ کی رابطہ کمیٹی کا اظہار تشویش، آتشزدگی کے زخمیوں اور متاثرین سے اظہار ہمدردی
رہائشی علاقوں میں غیر قانونی پلازوں، تجارتی مراکز کی تعمیر اور دکانوں میں آتش بازی اور کیمیکل کے گودام ہیں لیکن
حکومت پنجاب نے اس معاملے کا بروقت کوئی نوٹس نہیں لیا جسکے نتیجے میں آج آتشزدگی کا اتنا بڑا واقعہ رونما ہوا
آتشزدگی کے واقعہ کی تحقیقات کرائی جائے، ذمہ داروں کے خلاف کارروائی کی جائے اور آتش بازی اور کیمیکل کی
اشیاء کی دکانیں رہائشی علاقوں سے باہر منتقل کی جائیں۔ رابطہ کمیٹی متحدہ قومی موومنٹ

کراچی۔۔۔ 7 فروری 2011ء

متحدہ قومی موومنٹ کی رابطہ کمیٹی نے لاہور میں موچی گیٹ کے علاقے میں آتشزدگی کے سنگین واقعہ پر گہری تشویش کا اظہار کیا ہے اور آتشزدگی کے نتیجے میں ہونے والے بھاری نقصانات پر دلی افسوس کا اظہار کیا ہے۔ اپنے ایک بیان میں رابطہ کمیٹی نے کہا کہ رہائشی علاقوں میں غیر قانونی پلازوں، تجارتی مراکز کی تعمیر اور دکانوں میں آتش بازی اور کیمیکل کے گودام ہیں لیکن حکومت پنجاب نے اس بارے میں اطلاع ہونے کے باوجود اس معاملے کا بروقت کوئی نوٹس نہیں لیا جس کے نتیجے میں آج آتشزدگی کا اتنا بڑا واقعہ رونما ہوا جس

پرکئی گھنٹے گزر جانے کے باوجود قابو نہیں پایا گیا اور ایک پلازہ میں لگنے والی خوفناک آگ نے کئی رہائشی و کاروباری عمارتوں کو بھی اپنی لپیٹ میں لے لیا۔ رابطہ کمیٹی نے آتشزدگی میں زخمی ہونے والے افراد سے دلی ہمدردی اور افسوس کا اظہار کیا اور ان کی جلد صحتیابی کی دعا کی۔ رابطہ کمیٹی نے مطالبہ کیا کہ آتشزدگی کے اس واقعہ کی تحقیقات کرائی جائے، اس کے ذمہ داروں کے خلاف کارروائی کی جائے اور آتشبازی اور کیمیکل کی اشیاء کی دکانیں رہائشی علاقوں سے باہر منتقل کی جائیں۔

ایم کیو ایم کے تحت لاڑکانہ میں رکنیت سازی مہم کا آغاز

لاڑکانہ شہر میں ایم کیو ایم کی رکنیت سازی مہم کے آغاز سے عوام میں زبردست جوش و خروش پہلے روز سینکڑوں افراد اور خواتین نے رکنیت سازی کے فارم بھر کر ایم کیو ایم میں شمولیت اختیار کی

لاڑکانہ۔۔۔7 فروری 2011ء

متحدہ قومی موومنٹ کے تحت اندرون سندھ کے شہر لاڑکانہ میں رکنیت سازی مہم کا آغاز کر دیا گیا، لاڑکانہ میں ایم کیو ایم کی رکنیت سازی مہم کا باقاعدہ افتتاح حق پرست صوبائی وزیر نثار پنہور نے پیر کے روز پریس کانفرنس کے ذریعے کیا، اس موقع پر ایم کیو ایم کی اندرون سندھ تنظیمی کے ارکان محمد یوسف اور عبدالخالق بھی موجود تھے۔ لاڑکانہ میں رکنیت سازی مہم کے سلسلے میں شہر کے وسعت میں واقع الرحیم ہوٹل کے نزدیک بڑیکمپ لگایا گیا ہے جہاں ایم کیو ایم کے ذمہ داران و کارکنان رکنیت سازی حاصل کرنے کے خواہشمند افراد کی فارم فل کروا کر رہنمائی کر رہے ہیں۔ لاڑکانہ میں ایم کیو ایم کی رکنیت سازی مہم کے آغاز سے رہائشی عوام میں زبردست جوش و خروش پایا جا رہا ہے اور لوگ کی بہت بڑی تعداد رکنیت حاصل کرنے کیلئے کمپ کا رخ کر رہے ہیں جس کے باعث کمپ پر پہلے روز ہی عوام کا زبردست جم غفیر نظر آیا جن میں نوجوانوں، بزرگوں کے علاوہ خواتین کی تعداد بھی قابل ذکر تھی۔ لاڑکانہ میں رکنیت سازی مہم کے سلسلے میں ایم کیو ایم لاڑکانہ زون کی جانب سے بہترین انتظامات کیے گئے تھے اور اس سلسلے میں ذمہ داران و کارکنان نے رات دن محنت و لگن سے کمپ اور اس کے اطراف کے راستوں، سڑکوں، چوراہوں اور بلند عمارتوں کو ایم کیو ایم کے پرچموں، قائد تحریک الطاف حسین کی تصاویر اور بینرز سے سجایا گیا تھا جبکہ کمپ پر رکنیت حاصل کرنے کیلئے آنیوالوں کیلئے نشستوں اور پانی کا اہتمام کیا گیا۔ کمپ پر موجود ایم کیو ایم کے ذمہ داران و کارکنان رکنیت حاصل کرنے والوں کی نہ صرف رہنمائی کر رہے ہیں بلکہ ان کے کوائف بھی جمع کر رہے ہیں، رکنیت سازی مہم کے پہلے روز مختلف شعبہ ہائے زندگی سے تعلق رکھنے والے 500 سے زائد نوجوانوں، بزرگوں اور 20 سے زائد خواتین نے رکنیت سازی کے فارم بھر کر ایم کیو ایم میں باقاعدہ شمولیت اختیار کی۔

